

જેને કોઈ અપેક્ષા જ નહીં

જેને કોઈ અપેક્ષા જ નહીં,
 એવો શુદ્ધ પ્રેમ, મોક્ષ ભાળિયો અહીં.
 શબ્દમાં તે સમજાય નહીં,
 પ્રેમ-રસ અખંડિત ઉભરાય મહીં. – જેને કોઈ...

શુદ્ધ પ્રેમી પૂર્ણ યોગી,
 અહમ્શૂન્ય જગત-જોગી;
 મૂળ સત્ય અવશેષ,
 મોક્ષપ્રદાની રસેશ.

મા કદી ખોડ કોઢે નહીં,
 ‘દાદા’નેયે દોષ કોઈના દેખાય નહીં. – જેને કોઈ...

પ્રેમયોગી પરમાત્મા,
 સમાનત્વી સર્વાત્મા;
 સ્વાનુભવી મુક્તાનંદા,
 અતીન્દ્રિય સુખાનંદા.

આનંદ લૂંટાય નહીં,
 ખર્ચે તેમ વધુ ને વધુ ભરાય મહીં. – જેને કોઈ...

‘દાદા’-પ્રેમી ‘નવનીત’,
 ‘ભરત’ શુદ્ધ સમકિત;
 ‘કિન્નર’ના મનમિત,
 ‘ગાયકી’નું સંગીત.

ચાર પાયા મોક્ષ ઘર મહીં,
 પ્રતિક્ષણ ‘દાદા’ જ હાજર અહીં. – જેને કોઈ...